



Ɓeka torro oi kawa ɓaira ẽberã wẽrarãba kawabadaa wadi kaebe kededebeba. Ɓdyi pápaba jaradaibadaa ne jumaada o kawa ɓeada mārẽa. Mañ beka torroora aɓabe unubadaa opañda ẽberã taẽna idyiaba nonamarã taẽna. Nañ beka torroora bio warra ɓla, mañ bẽrã ɓdyi taẽnara bio awa kobadaa jumarãba. Mañ beka torroora ɓdyirãba obadaa arroɗeda. Odi karea baidode chumɓadaa, ni kārẽ sida eɗa ɓaɗakaa tãda mãari eɗa ɓabadaa.

Mañ ne kawaara bia dārãɓarɓa opanabarida, dyibarirãba ɓdyi warrarañ jaradiabadaa bẽrã. Ɓdyirãba obadaa ara ɓdyi diguɗa koɗi karea, mawãmina auɗuara obadaa ẽberã kãbana dyi jareɗi ewari karea. Mañda ɓdyirarã dyi jarebadaa Congreso General baɗi karea, Congreso Regional baɗi karea. Mañ awara ɓdyirãba mañ boyo torroora obadaa culturadebema babada ewaride, mañ ewaride idyaba bio ẽberarã kabana juebada bẽrã.

Mañda nañ ɓeka torroora poya kobadaa ne jumaa ume, nebaɗaa, baɗaɗaa, ɓa pōasaɗaa, beɗaɗaa, ne jūma nẽ djaradaa. Mawã bio warra ɓamarẽa ɓdyirãba beɗaɗida panña guagara keduaɗe. Ɓdyirãba jarabadaa dewara keduaɗe biɗa poya tuyadida, baribarɓ warrabekaa, mañ bẽrã dewara keduaɗera okiriānakada. Mañda mañ boyora odi karea dyi arro tēupeɗaɗara baidode chumɓadaa, mawana karea tēūbadaa pilonane aɓa porababarɗaa. Mabe baido ɓakanumuda eɗa weabadaa. Mawãna karea ɓabadaa mãquĩna bio katu jūapuya kiruɗe. Mañ misa dyi wagara queduara baido ɓakanumane ɓayabadaa tuyakuadi naẽna. Mawã obadaa kedua ōgoaɗe tuyada amaaba. Dyunumɓadaa hora ume auɗu. Ko akɓadaɗe wiɓaibarɓ ara mañda ãi tuebadaa kurasa marea koɗi naena.